



## حصولِ مقصد کے لیے دینی حکمت اور۔۔۔

### انتخابات میں ہماری ذمہ داری

ڈاکٹر انیس احمد

اکیسویں صدی میں تحریکاتِ اسلامی کو درپیش مسائل، خطرات اور امکانات کا جائزہ لیا جائے تو سرفہrst جو چیز نظر آتی ہے، وہ سیاسی تبدیلی کے ذریعے نفاذِ عدل ہے۔ اسلام اپنی تمام تعلیمات میں اللہ سبحانہ و تعالیٰ کی حاکمیتِ اعلیٰ اور معاشرے میں عدل کے قیام کو بنیادی اہمیت دیتا ہے۔ وہ انسانوں کے اپنے اعمال کے ذریعے پھیلائے ہوئے فساد کو اللہ تعالیٰ کی بھیجی ہوئی بدایت و اصلاح کی تعلیمات اور ان کے اُس عملی نمونے کے ذریعے (جو انیماے کرام علیہم السلام اور خصوصاً خاتم النبیین صلی اللہ علیہ وسلم نے رہتی دنیا تک کے لیے پیش فرمایا) دُور کر کے اس فساد کو معاشرتی توازن، عدل، امن اور رحمت سے بدلنا چاہتا ہے۔ یہی وجہ ہے تمام انیماے کرام کی دعوت اور جدوجہد کا بنیادی نکتہ ہر طرح کے طاغوتوں کی بندگی سے نکل کر صرف اور صرف اللہ سبحانہ و تعالیٰ کی حاکمیتِ اعلیٰ کا اقرار اور زمین پر اس کا قیام تھا۔

اسی تناظر میں اگر دیکھا جائے تو چار مختلف مقامات پر قرآن کریم انیماے کرام کے مقصد اور مشن کو انتہائی جامِ الفاظ میں یوں بیان کرتا ہے:

لَقَدْ مَرَأَ اللّٰهُ عَلَى الْفُؤُدِيْنَ إِذْ بَعَثَ فِيهِمْ رُسُوْلًا مِّنْ أَنفُسِهِمْ يَنْذِلُوا عَلَيْهِمْ أَبِيْتَهُ وَيَرَكِيْنُهُمْ وَيَعْلَمُهُمُ الْكِتَابُ وَالْإِنْكَافَةُ وَإِنْ كَانُوا مِنْ قَبْلِ لَفْدٍ خَلِيلٌ مُّبِينٌ (آل عمرن: ۳: ۱۶۳) درحقیقت اہل ایمان پر تو اللہ نے یہ بہت بڑا

احسان کیا ہے کہ ان کے درمیان خود نبھی میں سے ایک ایسا

پیغمبر اٹھایا جو اس کی آیات انھیں سناتا ہے، ان کی زندگیوں کو سنبورتا ہے اور ان کو کتاب اور دانائی کی تعلیم دیتا ہے، حالانکہ اس سے پہلے یہی لوگ صرخ گمراہیوں میں پڑے ہوئے تھے۔

اور پھر صاف الفاظ میں یہ بھی واضح کر دیا کہ تلاوت کتاب، ترکیب نفس، تعلیم، کتاب اور تعلیم حکمت کی اس ہمہ گیر جدوجہد کے نتیجے میں جو تبدیلی انسانی معاشرے میں رونما ہوئی وہ قیامِ عدل و انصاف ہے:

**لَقَدْ أَرْسَلْنَا ۖ شُلَّانَا ۖ بِالْبَيِّنَاتِ ۖ وَأَنْذَلْنَا ۖ مَعَهُمُ الْكِتَابَ ۖ وَالْمِيزَانَ ۖ لِيُقُومَ النَّاسُ بِالْقِسْطِ** (الحدید: ۵۷: ۲۵) ہم نے اپنے رسولوں کو صاف صاف نشانیوں اور ہدایت کے ساتھ بھیجا اور ان کے ساتھ کتاب اور میزان نازل کی تاکہ لوگ انصاف پر قائم ہوں۔

اگر غور کیا جائے تو اس آیت مبارکہ میں جہاں نبی کریم صلی اللہ علیہ وسلم کا مقصد اور کارنبوت کا مشن بیان کیا گیا، ہے وہیں انسانوں اور معاشرے میں تبدیلی کے عمل کی بنیادیں بھی سامنے رکھ دی گئی ہیں۔ تبدیلی کے اس عمل کی بنیاد اللہ کی کتاب اور اس کی دی ہوئی ہدایت پر ہے اور اس کا عملی راستہ ترکیب ہے، خواہ ترکیب فرد ہو یا ترکیب معاشرہ، ترکیب مال ہو یا ترکیب قیادت۔ فرد اور معاشرے کی صحیح نشوونما اور ارتقا کے لیے اگر کوئی صحیح حکمت عملی ہو سکتی ہے تو وہ صرف اللہ کی کتاب ہے۔ صرف اسی کتاب کی تعلیم کے ذریعے زندگی میں فکری اور عملی انقلاب ممکن ہے۔

قوت کے استعمال سے یہ تمکن ہے کہ بظاہر ایک وقت تبدیلی آجائے لیکن چہروں کے بدلنے سے کوئی بنیادی فرق واقع نہیں ہو سکتا۔ اصل تبدیلی کے لیے اللہ تعالیٰ کی بھیجی ہوئی آیات کی صحیح تلاوت، ان کا صحیح فہم اور ان کی صحیح تطبیق کے ذریعے تبدیلی کردار عمل سے ہی لائی جاسکتی ہے۔ ظاہر ہے انسان کے اندر ورن کی تبدیلی اس کی فکر کے زاویے کا درست کرنا، اس کے طرزِ حیات کو بدلنا، اس کے معاش کو حلal کا تابع بنانا، اس کی سیاسی فکر کو ذاتی مفہم، نفسانی اور قوت کے نئے سے نکال کر قیامِ عدل، اجتماعی فلاح اور اللہ تعالیٰ کے بتائے ہوئے اصولوں کے تابع کرنا ہے جو ایک حداثتی کام نہیں ہو سکتا۔ اس کے لیے مناسب تیاری، مناسب آبیاری، مناسب محنت اور



مناسب وقت در کار ہو گا۔



تبدیلی قیادت کا تعلق محسن بسر اقتدار افراد کی معزولی اور ان کی جگہ بس تبادل افراد کے تقرر سے نہیں ہے۔ قیادت کی تبدیلی اور اچھے افراد کو ذمہ داری کے ساتھ مناصب پر لانا ضروری ہے لیکن اس کے ساتھ نظام کی تبدیلی اور نظام کی بنیادوں کی تبدیلی بھی ضروری ہے۔ ایک دیک گلے ہوئے درخت کی ٹہنیوں میں تازہ پھل باندھ کر لٹکا دینے سے درخت کی بیماری ختم نہیں ہو سکتی اور نہ اس میں تازہ پھل پیدا ہو سکتے ہیں۔ ایسے ہی ایک غیر عادلانہ نظام کو چلانے والے ظالموں کی جگہ دوسرے افراد کے آجائے سے اس وقت تک اصلاح نہیں ہو سکتی جب تک افراد خود صالح اور باصلاحیت نہ ہوں اور نظام میں مناسب تبدیلیاں بھی کی جائیں۔

تحریکاتِ اسلامی کو عموماً ایک پیچیدہ صورت حال کا سامنا کرنا پڑتا ہے کہ کیا تبدیلی نظام کے لیے وقتن طور پر مردوج نظام میں شمولیت اختیار کی جائے یا پہلے نظام کو تبدیل کیا جائے، اور پھر نظام کی تبدیلی کے بعد اس میں شمولیت اختیار کی جائے؟ اس سوال کو ذہن میں اٹھاتے وقت عموماً یہ بات محو ہو جاتی ہے کہ کیا نظام خود بخود اپنے آپ کو درست کر لے گا اور پھر درست بستہ تحریک سے عرض کرے گا کہ تشریف لا کر کرستی قیادت سنبھال لے۔ دوسری ممکنہ صورت یہی ہو سکتی ہے کہ پہلے نظام کو تھس نہیں کیا جائے۔ اس کے بعد نیا نظام قائم کیا جائے۔ تاریخ اُمم کا مطالعہ بتاتا ہے کہ اگر کوئی حکمت مند تبدیلی آئی ہے تو اس میں ایک سے زیادہ صالح اور حکمتوں کا دخل رہا ہے، تھا ایک بے پل حکمت عملی نے آج تک کوئی دیر پا تبدیلی پیدا نہیں کی۔

انبیاء کرام کی دعوت کا نقطہ آغاز تمام خداوں کا رد اور اللہ سبحانہ و تعالیٰ کی حکیمت اعلیٰ کا

اعلان ہی رہا ہے:

يَسَّاجِدُ الْمُسْبُدُ وَ أَذْبَابُهُ مُنْفَرُّونَ نَبِيُّ أَمِّ اللَّهِ الْمُوَاجِهُ الْقَهَّارُ ۝  
 نَعْبُدُهُ وَ مُؤْمِنُهُ إِلَّا إِنَّمَا يَسْأَلُهُ سَيِّئَاتُهُ لَا يُنْتَهُ أَبَابُهُ كُمَّا أَنْزَلَ اللَّهُ بِهَا مِنْ  
 شُلُطَّةِ إِرَادَتِكُمْ إِلَّا إِنَّمَا يَتَعْبُدُهُ مَا إِلَّا إِيمَانُهُ مُنْلَعِي الْبَيْنُونَ الْمُكَرَّرُ  
 أَكْثَرُ النَّاسِ لَا يَغْلُبُونَ (یوسف: ۳۹-۴۰) اے زندان کے ساتھیو! تم خود  
 ہی سوچو کہ بہت سے متفرق رب بہتر ہیں یا وہ ایک اللہ جو سب پر غالب ہے؟ اس کو

چھوڑ کر تم جن کی بندگی کر رہے ہو وہ اس کے سوا کچھ نہیں



ہیں کہ بس چند نام ہیں جو تم نے اور تمہارے آباؤ اجداد نے رکھ لیے ہیں، اللہ نے ان کے لیے کوئی سند نازل نہیں کی۔ فرمائی روائی کا اقتدار اللہ کے سوا کسی کے لیے نہیں ہے۔ اس کا حکم ہے کہ خود اس کے سواتم کسی کی بندگی نہ کرو۔ یہی ٹھیکھ سیدھا طریق زندگی [دین] ہے، مگر اکثر لوگ جانتے نہیں ہیں۔

اسی حقیقت کو کلمہ طیبہ میں ہر مسلمان ادا کرتا ہے کہ اللہ کے سواتم کے سوا کوئی اللہ نہیں اور محمد صلی اللہ علیہ وسلم اللہ کے سچے اور آخری رسول ہیں۔ جہاں کہیں بھی نظامِ ظلم پایا جاتا ہے، وہ ان دو صداقتوں سے انحراف کی بناء پر وجود میں آتا ہے۔ اگر اللہ سبحانہ و تعالیٰ کی حاکیت اور رسول اللہ صلی اللہ علیہ وسلم کی رسالت کو تسلیم کر لیا جائے تو طرزِ زندگی، طریقِ خشیت، نظامِ سیاست و قانون، غرضِ زندگی کے ذاتی معاملات ہوں یا معاشرے کے مختلف پہلو، سب اللہ تعالیٰ کی حاکیت اور رسول اللہ صلی اللہ علیہ وسلم کی ہدایت کے ماتحت ہو جاتے ہیں۔ اسی کا نام نفاذِ شریعت اور قیامِ نظامِ اسلامی ہے۔

نفاذِ شریعت اور اسلامی نظام کے قیام کی جدوجہد میں بعض موقع پر ایسا نظر آتا ہے کہ اسلامی جماعت یا تحریک اسلامی سمجھوتے (compromise) کر رہی ہے اور بظاہر اپنے مقصد سے انحراف کر رہی ہے۔ ایمان کا تقاضا یہ معلوم ہوتا ہے کہ حق و باطل کی کش کش میں پہلے مرحلے ہی میں باطل کو مکمل طور پر بے دخل کر کے حق کو قائم کر دیا جائے، جب کہ انسانی معاشرے میں تبدیلی عموماً ایک لمبے عمل کے بعد ہی آتی ہے، اور بعض اوقات طویل عرصے کی جدوجہد اور ہمہ تن توجہ کے باوجود مطلوبہ نتائج دُور دُور نظر نہیں آتے، جس کا یہ مطلب نہیں لیا جاسکتا کہ تحریک ناکام ہو گئی۔ قرآن کریم اپنے مانے والوں پر سمجھی اور کوشش کی ذمہ داری عائد کرتا ہے۔ نتائج کو اللہ سبحانہ و تعالیٰ کے اختیار میں دے دیتا ہے، تاکہ مایوسی، اور نا امیدی کو دلوں سے نکالتے ہوئے تحریکی کی کارکن نتائج سے بے پرواہ کر اپنے کام میں پوری قوت کے ساتھ لے گے رہیں۔

تحریکات اسلامی کو عموماً ایسے موقع کا سامنا کرنا پڑتا ہے جب بظاہر ایک کارکن کو یہ محسوس ہوتا ہے کہ تحریک اپنے اصل مقصد سے انحراف کر رہی ہے، حالاں کہ قیادت مکمل طور پر یقین رکھتی ہے کہ وہ صحیح سمت میں جا رہی ہے۔ ایسے تمام حالات میں حکمتِ دین کا تقاضا ہے کہ قرآن و سنت

۲۰۱۳ء

کی طرف رجوع کرتے ہوئے دیکھا جائے کہ کیا واقعی

اہداف میں کوئی تبدیلی واقع ہوئی ہے، یا اصل اہداف کے حصول کے لیے حالات کی روشنی میں ایک تدریجی طریقہ اختیار کیا گیا ہے؟

تمام تحریکات اسلامی کا مقصد وجود اللہ سبحانہ و تعالیٰ کی رضا کا حصول ہے۔ اس مقصد کے حصول کے لیے یہ تحریکات قرآن و سنت رسولؐ سے اخذ کردہ اصول و کلیات کی روشنی میں اپنی حکمت عملی وضع کرتی ہیں اور ترجیحات کا تعین کرتی ہیں۔ مسلم دنیا کے تناظر میں خصوصاً مصر اور ترکی میں جو تبدیلی کی لہر آئی ہے وہ تجزیہ و تحلیل کے لیے اہم مواد فراہم کرتی ہے۔ مصر میں اخوان المسلمون کی دعوت کا بنیادی نکتہ شریعت پر مبنی نظام کا قیام ہے۔ لیکن مصر کے سیاسی، عسکری اور معاشی حالات کے پیش نظر خصوصاً ایک با اثر عیسائی قبطی اقلیت کی موجودگی میں جو تعلیم، تجارت اور سیاست ہر میدان میں اپنا ایک مقام رکھتی ہے اور بالخصوص مصر کی امریکا سے ۳۰ سالہ گھری وابستگی، اسرائیل کے ساتھ مفاہمت اور فوج کے براہ راست سیاسی امور میں دخیل رہنے کی روایت کے پیش نظر، کیا تحریک اسلامی کے لیے مناسب راستہ یہ تھا کہ وہ باطل، کفر اور ظلم کی روایت کو پہل قلم منسوخ کر کے شریعت پر مبنی نظام کا اعلان کر دے یا ایک بتدریج عمل کے ذریعے حالات کے رُخ کو تبدیل کرے؟ یہاں یہ بات بھی یاد رہے کہ موجودہ قیادت کے بار بار یہ کہنے کے باوجود کہ وہ امریکا سے ٹکراؤ نہیں چاہتی، حتیٰ کہ اسرائیل کے ساتھ بھی سیاسی مذاکرات سے دیر پا حل چاہتی ہے، مصر کے لادینی عناصر اور بیرونی قوتوں (بشمول بعض مسلم ممالک) پوری قوت سے موجودہ حکومت کو کمزور اور ناکام بنانے کے لیے مسلسل کوششیں ہیں۔ ایسے حالات میں تحریکی ترجیحات کیا ہوں گی؟ کیا تحریک کا یہی وقت دس محاذ کھول کر اپنی تمام قوت کا رُخ ادھر کر دینا حکمت کی بات ہوگی یا حالات کا جائزہ لینے کے بعد اور اولیات کا تعین کرنے کے بعد آگے چلنا قرآن و سنت سے زیادہ قریب ہوگا؟

قرآن کریم نے جامباج مثالیں بیان کر کے ہمیں ان امور پر غور کرنے کی دعوت دی ہے تاکہ ان سے حاصل کردہ علم کے ذریعے، نئے پیش آنے والے حالات کا مقابلہ کرنے اور اللہ تعالیٰ کی مرضی کے حصول کی جدوجہد کو آگے بڑھانے میں مدد مل سکے۔

مذہبیہ منورہ میں مثالی اسلامی ریاست کے قیام کے بعد عقول

کا تقاضا تھا کہ فوری طور پر قبلے کو درست کیا جائے۔ لیکن تقریباً دو سال انتظار کرنے کے بعد اللہ سبحانہ و تعالیٰ کی طرف سے حکم آیا کہ ﴿قَاتَلُوكُمْ فَلَا يُلِمُّكُمْ بِشَأْنٍ﴾  
 (البقرہ:۱۳۲:۲)، ”اے نبی! یہ تمہارے منه کا بار بار آسمان کی طرف اٹھنا ہم دیکھ رہے ہیں۔ لو، ہم اُسی قبلے کی طرف تھیں پھیرے دیتے ہیں، جسے تم پند کرتے ہو۔ مسجد حرام کی طرف رخ پھیر دو۔ اب جہاں کہیں تم ہو، اُسی کی طرف منہ کر کے نماز پڑھا کرو۔“

وَجَى اللَّهُ كَعَلَى أَنْتَ هِيَ الَّذِي أَعْلَمُ بِعِصْمَةِ الْمَسْجِدِ الْحَرَامِ وَتَبَيَّنَ مَا كُنْتُمْ فَوْلَادِيَّتُكُمْ شَأْنٌ  
 اور تمام اصحاب رسول نے (جو اس وقت جماعت میں شریک تھے) بغیر کسی ہٹڑا اور افراتقری اور بغیر کسی حیل و جھٹ کے اپنا رخ کمل خلاف سمت میں پھیر دیا۔ سوال یہ پیدا ہوتا ہے کہ مدینہ منورہ آتے ہی اللہ سبحانہ و تعالیٰ کی عطا کردہ حکمت دینی کی بنابر قائد تحریک اسلامی علیہ الصلوٰۃ والسلام نے یہ اقدام فوری طور پر کیوں نہیں اٹھایا اور ۱۶، ۷، ۱۶ ماہ بعد ۲ جمیری میں اللہ تعالیٰ کی طرف سے تحویل قبلہ کے حکم کے آجائے کے بعد یہ اقدام کیوں کیا گیا؟

اس اہم واقعے پر عموماً جس زاویے سے غور کیا جاتا ہے اس کا محور یہی رہا ہے کہ امت مسلمہ کا قیادت و سیادت پر مقرر کیا جانا اور بنی اسرائیل کو اقوامِ عالم کی قیادت سے مطلق طور پر محروم کیا جانا ہے۔ اس میں کوئی شک نہیں کہ اس نقطہ نظر سے یہ تاریخ کا ایک انقلاب انگیز واقعہ ہے کہ اب قیامت تک کے لیے اس دین حنیف اور اُس کے لانے والے خاتم النبیین صلی اللہ علیہ وسلم کی سنت کو تمام انسانوں کے لیے زندگی گزارنے کا لائچ عمل قرار دیا گیا۔ تاہم، غیر معمولی اہمیت کے حامل اس واقعے میں دینی حکمت عملی کے حوالے سے ہمارے لیے غور و فکر کا بہت سامان موجود ہے۔ پہلی بات جس کا تعین اس واقعے سے ہوتا ہے وہ اللہ تعالیٰ کا قانونِ مکافات و عمل ہے۔ جب بنی اسرائیل نے اپنے عمل سے اللہ تعالیٰ سے وفاداری کا ثبوت نہیں دیا تو ان کی جگہ امت مسلمہ کو اقوامِ عالم کی قیادت بطور ایک امانت اور ذمہ داری کے دے دی گئی۔ دوسری بات یہ کہ جس قوم کو قیادت سونپی جاتی ہے، وہ اللہ تعالیٰ کے سامنے اس فریضے کی ادائیگی کے لیے جواب دہبھی ہوگی۔

مزید یہ کہ امت مسلمہ کو اپنے تمام شفاقتی، فکری اور روایتی رابطوں کو توڑ کر صرف اور صرف اللہ تعالیٰ کا رنگ اختیار کرنا ہوگا۔ اور آخری بات یہ کہ اس واقعے کے ذریعے اللہ تعالیٰ نے جس طرح قبلہ اول کی طرف واپسی سے قبل مکہ میں ایمان لانے والوں کا امتحان لیا تھا کہ وہ بیک وقت حرم کعبہ اور حرم القدس الشریف کی طرف رُخ کر کے نماز پڑھ رہے تھے، اسی طرح مدینہ آنے کے بعد اطاعتِ الہی اور اطاعتِ رسولؐ کو جانچنے کے لیے جب یہ کہا گیا کہ اپنا رُخ موڑ دو تو حالت نماز ہی میں سب نے اپنا رُخ موڑ دیا۔ دوسرا طرف یہود مدینہ اور وہ نو مسلم جو ماضی میں یہودیت سے وابستہ تھے، ان کے لیے بھی یہ امتحان تھا کہ اب وہ قبلہ ابراہیمؐ کی طرف رُخ کر رہے تھے، اور حضرت موسیؑ کے مرکز دعوت کی جگہ بیت اللہ کو یہ مقام دوبارہ حاصل ہو رہا تھا۔ اس امتحان نے یہ واضح کر دیا کہ کون صدقی دل سے اللہ تعالیٰ کے اور اس کے رسول صلی اللہ علیہ وسلم کے ہر ہر حکم کی بلا حلیل و جنت اطاعت کرنے پر آمادہ ہے۔

تحریکی حکمت عملی کے نقطۂ نظر سے یہ واقعہ کئی اہم سوالات کی طرف اشارہ کرتا ہے: پہلا سوال یہ اُبھرتا ہے کہ آخر تحويل قبلہ تقریباً دو سال کے بعد کیوں ہوا، جب کہ مدینہ میں اسلامی ریاست کے قیام کے بعد ریاستی اختیار کے اظہار کے لیے اسے بہت پہلے ہو جانا چاہیے تھا؟

دوسرا سوال یہ کہ توحید خالص کی دعوت اور نبی کریم صلی اللہ علیہ وسلم کی لائی ہوئی شریعت کو قیامت تک کے لیے شریعت قرار دینے کے باوجود اس رواداری کی ضرورت کیوں محسوس ہوئی کہ قبلہ جیسی بنیادی چیز کو حکمت اور مصلحت دینی کی بنا پر موخر کیا جانا مقاصد شریعت سے مطابقت رکھتا ہے؟

ان سوالات کو اگر آگے بڑھایا جائے تو ایک اہم قابل غور پہلو یہ ہوگا کہ کیا کسی بھی مسلم ملک میں تحریک اسلامی اپنے اصل ہدف، یعنی رضاۓ الہی اور اقامتِ دین پر قائم رہتے ہوئے وقت کی ضرورتوں کے پیش نظر اور دین میں معتبر حکمت اور مصلحت کی بنا پر موخر کر سکتی ہے؟ اور راہ ہموار کرنے کے لیے ایسے عناصر کے ساتھ جو دل سے تحریک اسلامی کو پسند نہ کرتے ہوں تعاون و اشتراک کر سکتی ہے؟ اس تناظر میں میثاق مدینہ کی حیثیت کیا ہوگی، اور کیا اسے ایک عبوری

### حکمت عملی سے زیادہ اہمیت دینا درست ہوگا؟ ان سوالات



کا براہ راست تعلق مسلم ممالک میں تحریکاتِ اسلامی کے سیاسی عمل کے ساتھ ہے اور جب تک ان پر کھلے ذہن اور جذبات اور تعصبات سے بلند ہو کر غور نہ کر لیا جائے تحریکاتِ اسلامی بہت سے مغالطوں کا شکار ہو سکتی ہیں اور اس خطرے کو بھی نظر انداز نہیں کیا جا سکتا کہ کم از کم تحریک کے کارکن بغیر گہری فکر کے محض سطحی مسائل پر غور کر کے تحریک کے لائق عمل کے بارے میں شک کا شکار ہو سکتے ہیں، اور اس طرح شیطان ان کو اپنی تحریک سے بذلن کرنے حتیٰ کہ فرار تک ابھار سکتا ہے۔

یہاں پہلی قابل غور بات یہ ہے کہ جس طرح مکہ میں اولین مخاطب مشرکین مکہ تھے، مدینہ منورہ میں اولین مخاطب یہود اور ان کے زیر اثر اور ان کی روایات سے آگاہ دیگر قبائل کے افراد تھے جو یہود کی طرف رہنمائی کے لیے متوجہ ہوتے تھے۔

قرآن کریم نے ان کو یاد دلا یا کہ حضرت ابراہیم سے لے کر حضرت موسیٰ اور حضرت عیسیٰ تک تمام انبیاء کی دعوت کا مرکز توحید تھی۔ اس لیے اسلام کو تسلیم نہ کرنے کا کوئی جواز ان کے پاس نہیں ہے۔

دوسری بات یہ سمجھائی گئی کہ ان کی اپنی کتب میں جس نبی برحق صلی اللہ علیہ وسلم کی پیش گوئی کی گئی تھی، اس کے آنے کے بعد اور ان نشانیوں کے ظاہر ہونے کے بعد جو اس کی آمد کے بارے میں خود ان کی روایات میں پائی جاتی ہیں، ان کا اس دین حق کا انکار دراصل اپنی کتب سے انحراف و بغاوت ہے، اس لیے انھیں اسلام کے قول کرنے میں تاخیر نہیں کرنی چاہیے۔ جس طرح مکہ میں ۱۳ سال تک مشرکین مکہ کو اس نئی دعوت پر غور کرنے، سمجھنے اور قبول کرنے کا آزادی کے ساتھ موقع دیا گیا، بالکل اسی طرح اب انھیں مہلت دی گئی کہ وہ مکمل آزادی رائے کے ساتھ اس عرصے میں دعوتِ حق کو آگے بڑھ کر قبول کر سکیں۔

دوسری جانب اہل ایمان کو سمجھانے کے لیے کہ اہل کتاب کا اسلام کی حقانیت اور اس کے من جانب اللہ ہونے کا علم رکھنے کے باوجود اپنی ہٹ دھرمی کی بنا پر اسلام کی دعوت کو قبول نہ کرنا، اہل ایمان کو پریشان نہ کرے۔ جو لوگ دنیا کی وقتی منفعت کے بد لے آخرت کی ہمیشہ رہنے والی زندگی کا سودا کر لیتے ہیں، ان کے ذہن ماؤف، آنکھیں روشنی سے محروم اور کان سماعت



کے لیے بند ہو جاتے ہیں۔ ان کے دل پھر ہو جاتے ہیں، ان ہٹ دھرم اہل کتاب کی شقاوت قلبی، قبولیتِ دعوت میں مزاحم ہوتی ہے، اس لیے عموماً قصور دعوتِ حق کا نہیں ان ظالموں کا اپنے کانوں، آنکھوں اور دلوں کو غالفوں میں لپیٹ لینے کا ہوتا ہے۔ اس حقیقتِ نفس الامری کے باوجود تقریباً دو سال تک تحولی قبلہ کو منور کیا گیا تاکہ اتمامِ جنت ہو سکے۔ قرآن کریم کی اس مثال کو سامنے رکھتے ہوئے غور کرنے کی ضرورت ہے کہ اگر دعوتِ اسلامی اپنی تمام حقانیت کے باوجود ۷۰ برسوں میں وہ مقصد حاصل نہ کر سکی، جو اس کی دعوت کی بنیاد ہے، یعنی اقامتِ دین اور حاکیمتِ الہیہ کا قیام تو اس میں حیرت، افسوس اور مایوسی کا کیا سوال! ثانیاً: اگر حکمتِ دینی اور مصلحتِ دینی یہ مطالبہ کرتی ہے کہ مدینہ کے اہل کتاب کے ساتھ یہ شاپر دستخط ہوں تو کیا ایک اعلیٰ تر مقصد کے حصول کے لیے دیگر تنظیموں کے ساتھ وقتوی اور متعین مدت کے لیے شاپر اور معاہدے کرنا دین کے اصولوں کے منافی ہو سکتا ہے؟

مزید یہ کہ امت مسلمہ کے فرضِ منصبی کی ادائیگی، یعنی شہادتِ علی النہاس کے لیے کیا یہ ضروری نہ ہوگا کہ اس دور کے موثر ترین ذرائع کو اس کام کے لیے استعمال کیا جائے جن میں ایوانِ نمایندگان میں پہنچ کر حق کا کلمہ بلند کرنا اور حکومتی ذرائع کے توسط سے دین کی فکر کا پیش کیا جانا مرکزی مقام رکھتے ہیں۔ شہدِ علی النہاس بننے کے لیے ضروری ہے کہ ان تمام وسائل کا استعمال اللہ تعالیٰ کی رضا اور اس کے دین کی صداقت کے اظہار کے لیے کیا جائے۔ یہ امانت ہے جسے پہاڑوں نے اٹھانے سے انکار کر دیا تھا لیکن جسے اللہ تعالیٰ اپنے انعام کے طور پر اپنے بندوں کو دیتا ہے۔ یہ اس کی میراث ہے جو اس کے عابد بندوں کو بیہاں اور آخرت میں ملتی ہے۔

تحریکاتِ اسلامی کے کارکنوں کو قرآن و سنت کے سایے میں اپنے دور کے مطالبات کے پیش نظر آگے بڑھ کر ایسے معاہدے بھی کرنے ہوں گے، جو وقت کی ضرورتوں کی روشنی میں متعین اور محدود اهداف کے حصول کے لیے ہوں اور بالآخر جن کا مقصد دین کا قیام ہو۔ تحریکاتِ اسلامی کے کارکنوں کو تنقیدی نگاہ سے اپنی حکمتِ عملی کا جائزہ لینا ہوگا اور کسی مدد و مہنت اور اصولوں سے انحراف کیے بغیر، اعلیٰ تر مقاصد کے حصول کے لیے وقتوی حکمتِ عملی وضع کرنا ہوگی۔ یہی دین کا مدعاهے اور یہی دین کی راستِ حکمتِ عملی ہے۔

### تحویل قبلہ کے حکم کے سیاق و سبق پر غور کیا جائے تو یوں

معلوم ہوتا ہے کہ بنی اسرائیل کے منصب امامت سے معزول کیے جانے کا بنیادی سبب ان کا کتمانِ حق تھا [البقرہ ۱۳۰:۲]، اور امت مسلمہ کو یہ منصب سونپنے کا مقصد اس کے سوا کچھ نہ تھا کہ وہ تمام انسانوں پر گواہ بنادیے جائیں اور وہ حق کی اُس شہادت کو جو رسول کریم صلی اللہ علیہ وسلم نے بنفسِ نفسِ دی، اقوامِ عالم تک پہنچانے کے لیے ذمہ دار اور جواب دہ بنا دیے جائیں [البقرہ ۱۳۳:۲]۔ اس اہم منصب پر فائز ہونے اور اللہ تعالیٰ کی نصرت سے مدینے میں اسلامی ریاست کے قیام کے بعد یہ جانتے ہوئے کہ یہود کی تاریخ مسلسل وعدہ خلافی، چکے دینے اور دعمی کی ہے، دوبارہ اتمامِ جنت کے لیے تقریباً وسائل یہود مدنیہ کو یہ بات سمجھنے کا عملی موقع دیا گیا کہ دین اسلام، دین ابراہیمی ہے اور ان کی فلاح اسی میں ہے کہ وہ بھی اس دین کو قبول کر لیں۔ جب اتمامِ جنت ہو گئی تو پھر تبدیلی قبلہ کے ذریعے یہ پیغام پہنچا دیا گیا کہ اب مسلمان اور یہود ایک امت نہیں بن سکتے بلکہ یہ دو الگ الگ ملتیں ہیں اور دونوں کے قبلے جدا ہیں۔

ان آیات مبارکہ پر غور کرنے سے یہ بات بھی سامنے آتی ہے کہ دعوتی مصالح کے پیش نظر ایک محدود اور متعین عرصے کے لیے ان افراد اور گروہوں سے بھی سیاسی اتحاد کیا جاسکتا ہے جن کے مقاصد میں گلی اشتراک نہ ہو۔ یہ حاکمیتِ الہیہ کے قیام کے لیے سیاسی جدوجہد کے جملہ پہلووں میں سے ایک ہے اور نظریاتی سیاست ہی کا ایک حصہ ہے۔

قرآن کریم شہادتِ حق کے تصور کو تفصیل سے ہمارے سامنے رکھتا ہے۔ ایک جانب دین اسلام کی تعلیمات کو تمام انسانوں تک پہنچانا شہادتِ حق ہے تو دوسری جانب اسلامی معاشرے اور ریاست کے قیام کے لیے ایسے افراد کو منتخب کرنا بھی شہادتِ حق کی ایک شکل ہے، جو ذمہ داری اٹھانے کے اہل ہوں:

إِنَّ اللَّهَ يَأْمُرُكُمْ أَنْ تُؤْمِنُوا بِالْأَنْبَيْتَ إِنَّ اللَّهَ أَكْلَمَهُمْ وَإِنَّمَا نَنْهَاكُمْ فِيمِنْ بَيْنَ النَّاسِ

أَوْ تَنْهَاكُمْ أَبِالْعَدْلِ إِنَّ اللَّهَ يُعْلَمُ بِمَا يَعْمَلُكُمْ بِهِ إِنَّ اللَّهَ كَانَ سَمِيعًا بَصِيرًا

(النساء ۵۸:۲)، مسلمانو، اللہ تمھیں حکم دیتا ہے کہ امانتیں اہل لوگوں کے سپرد کرو،

اور جب لوگوں کے درمیان فیصلہ کرو تو عدل کے ساتھ کرو، اللہ تم کو نہایت عمدہ نصیحت

کرتا ہے، اور یقیناً اللہ سب کچھ سنتا اور دیکھتا ہے۔



ایک مسلم معاشرے اور مملکت میں قیادت کے انتخاب کے حوالے سے بھی قرآنی ہدایات دوڑوک اور واضح ہیں۔ اگر ایک شخص کسی کو یہ جانے کے باوجود کہ وہ ایک منصب یا ذمہ داری کی اہلیت نہیں رکھتا، اسے ووٹ دیتا ہے تو یہ قرآنی حکم کی صریح خلاف ورزی ہے اور بقول مفتی محمد شفیع گناہِ کبیرہ ہے۔ حق کی شہادت اسی وقت دی جاسکتی ہے جب مختلف مناصب پر وہی لوگ مقرر کیے جائیں جن میں امانت، صدق، شفافیت، عدل، توازن، اللہ کا خوف، اللہ کے سامنے جواب دہی کا احساس اور امت مسلمہ کے مفاد کے تحفظ کی فکر پائی جاتی ہو۔

جس طرح اللہ کے حقوق میں یہ بات شامل ہے کہ صرف اس کی عبادت کی جائے، اسی طرح انسانوں کے حقوق میں یہ بات شامل ہے کہ انھیں امانت کے ساتھ ادا کیا جائے اور ہر معاملے میں ایک دوسرے کے ساتھ انصاف اور آخری سند اور معیار اللہ اور اللہ کے رسول صلی اللہ علیہ وسلم کی رضا ہو۔ امت مسلمہ اور خصوصاً پاکستان کا بنیادی مسئلہ نااہل افراد کا ناجائز ذرائع سے حکومت پر قابض ہو جانا ہے۔ تبدیلی کے ذرائع، ایک سے زائد ہو سکتے ہیں، مگر جو ذریعہ یا ذرائع استعمال کیے جائیں، ان کے لیے شرط صرف ایک ہے کہ وہ اسلام کے دیے ہوئے راستے کے مطابق ہوں اور فساد فی الارض کا ذریعہ نہ بنیں۔

موجودہ حالات میں دعوتی حکمت اس بات کا مطالبہ کرتی ہے کہ پاکستان کے عوام اپنے ووٹ کے حق کو امانت کے احساس کے ساتھ اہل افراد کو قیادت کے منصب پر لانے کے لیے استعمال کریں۔ پاکستان کاالمیہ ہی یہ ہے کہ عوام قیادت کی ناکامیوں اور بے وفاکیوں کا گلمہ تو کرتے ہیں (اور بجا طور پر کرتے ہیں) لیکن اس امر پر غور نہیں کرتے کہ قیادت کے انتخاب کے وقت خود انہوں نے کہاں تک اپنی ذمہ داری ادا کی ہے۔ اگر وہ برادری، تعلق خاطر، سیاسی مفاد پرستی، لالچ، دھونس یا ایسے ہی دوسرے عوامل کے زیر اثر ووٹ دیتے ہیں تو پھر قیادت کی غلط کاریوں کی ذمہ داری سے اپنے کو کیسے بری الذمہ قرار دے سکتے ہیں۔ ووٹ کا صحیح استعمال ہی تبدیلی کا مؤثر ذریعہ ہے۔ بد عنوان، مفاد پرست اور نااہل قیادت سے نجات کا ذریعہ انتخابات میں اس فرد اور جماعت کو ووٹ دینا ہے جس کے نمایدے باصلاحیت ہوں اور صاحبِ کردار ہوں۔ قیادت کی

سب سے ضروری صفات صلاحیت اور صالحیت ہیں۔ یہ



دین کا تقاضا ہے اور اچھی سیاست کے فروغ کے لیے سب سے ضروری امر ہے کہ اچھے اور باکردار افراد کو ذمہ داری کے مناصب پر لا جائے، اور ان کا ایسی جماعت سے وابستہ ہونا بھی ضروری ہے جس کا ریکارڈ قابل بھروسہ ہو، جس کا ماضی بے داغ ہو، اور جس میں احتساب کا نظام موجود ہو۔

تحریکِ اسلامی کے کارکنوں کا فرض ہے کہ خود بھی اس بات کو اچھی طرح سمجھ لیں اور اپنے حلقے میں دوسرے تمام ووڑوں کو اس بات کو سمجھانے میں سر دھڑکی بازی لگادیں کہ اصلاح اور تبدیلی کا عمل ووٹ کے صحیح استعمال کے ذریعے ہی ممکن ہے۔ یہ دین اور اچھی سیاست دونوں کے لیے کم سے کم تقاضا ہے۔ یہی وجہ ہے کہ قرآن و سنت کی واضح ہدایت یہ ہے کہ امامت اور ولایت کی ذمہ داری صرف ان کے سپرد کی جائے جو ایمان، علم، دیانت، عدالت اور اعلیٰ صلاحیت کے حامل ہوں۔ قیادت کے لیے علم اور جسم یعنی صلاحیت اور قوت کا رکو ضروری قرار دیا گیا۔ اللہ تعالیٰ نے حضرت داؤدؑ کو قیادت پر فائز کیا تو اس کی بیہی وجہ بتائی، فرمایا:

● **إِنَّ اللَّهَ اَكْلَفَهُ عَلَيْكُمْ وَّمَا هُوَ بِسُلْطَةٍ فِي الْعِلْمِ وَالْحِشْمِ ط** (البقرہ ۲۳۷:۲)

دونوں قسم کی اہلیتیں فراوانی کے ساتھ عطا کی ہیں۔

راست بازی، اعلیٰ کردار، حق شناسی اور دامن کے بے داغ ہونے کو ضروری قرار دیا:

● **إِنَّمَا يَعْلَمُ عِنْدَ اللَّهِ أَتْقَنُكُمْ ط** (الحجرات ۳۹:۱۳)، درحقیقت اللہ کے

نزدیک تم میں سب سے زیادہ عزت والا وہ ہے جو تمہارے اندر سب سے زیادہ

پرہیز گا رہے۔

● **لَا يَنَالُ عَهْدَ اللَّٰهِ مَنْ** (البقرہ ۱۲۳:۲)، میرا وعدہ ظالموں کے لیے نہیں

ہے۔

النصاف پر قائم رہنا اور سب کے درمیان انصاف سے معاملہ کرنا قیادت کے لیے

ازبس ضروری ہے۔

● **مَنْ نُورٌ اَقَوْمِيْرَ بِالْقِسْطِ شُهْدَ مَلَكُ اللَّٰهِ وَلَهُ عَلَىٰ اَنْفُسِكُمْ اَمَّا الْوَالِيْمِيْرَ وَ**

**الْقُرْبَيْوَ (النساء ۱۳۵:۲)**، انصاف پر قائم رہنے

والے، اللہ کے لیے گواہی دینے والے رہو اگرچہ اپنی ذات کے خلاف یا ولدین اور  
دوسرے رشتہداروں کے خلاف ہی کیوں نہ ہو۔

**• وَلَا تَأْكُلُوا مِنَ الْكَفَرِ بَيْنَ يَدَيْهِ وَبَيْنَ أَيْمَانِهِ (البقرہ ۱۸۸:۲)**، اور تم لوگ نہ تو  
آپس میں ایک دوسرے کے مال ناروا طریقہ سے کھاؤ۔

یہی وہ صفات ہیں جن کو خود پاکستان کے دستور میں سیاسی قیادت کے لیے ضروری قرار دیا  
گیا ہے اور جن کا ذکر دفعہ ۲۲ میں ضروری صفات کی حیثیت سے اور دفعہ ۲۳ میں قیادت کو نااہل  
بنانے والی صفات کے طور پر کیا گیا ہے۔ ان کے چند اہم جملے ہم یہاں نقل کر رہے ہیں تاکہ  
ان سے ہر ووٹ کرو شناس کرایا جائے اور انھیں سمجھایا جائے کہ اگر وہ اپنے ملک کے حالات کی  
اصلاح چاہتے ہیں تو ووٹ دیتے وقت امیدوار کو اس کسوٹی پر جانچیں اور اس احساس کے ساتھ  
اپنے ووٹ کو استعمال کریں کہ وہ ایک امانت ہے جسے صرف امانت دار کو دینا ان کا فرض ہے۔ نیز  
ووٹ ایک شہادت اور گواہی ہے کہ جسے آپ ووٹ دے رہے ہیں اس کے بارے میں آپ یہ  
گواہی دے رہے ہیں کہ وہ اس ووٹ کا مستحق ہے، اور ووٹ ایک قسم کا دکالت نامہ ہے کہ آپ  
اپنی طرف سے ایک شخص کو یہ اختیار دے رہے ہیں کہ وہ آپ کے اور قوم کے معاملات کو آپ کی  
طرف سے ٹھیک ٹھیک انجام دے۔ اور آپ کی دنیا اور آخرينت میں ان تینوں اعتبار سے ووٹ  
کے استعمال کے باب میں جواب دی ہوگی۔

**خبردار! یہ لوگ ووٹ کرے اہل نہیں**

○ دفعہ ۶۲

(د) وہ اچھے کردار کا حامل نہ ہو اور عام طور پر احکام اسلام سے انحراف میں مشہور ہو۔

(ه) وہ اسلامی تعلیمات کا خاطرخواہ علم نہ رکھتا ہو اور اسلام کے مقرر کردہ فرائض کا پابند نہ  
ہو، نیز کمیرہ گناہوں سے محبت نہ ہو۔

(و) وہ سمجھدار، پارسانہ ہو اور فاسق ہو اور ایمان دار اور ایمن نہ ہو، عدالت نے اس کے  
برکس قرائنا نہ دیا ہو۔

(ز) اس نے قیامِ پاکستان کے بعد ملک کی سالیت کے

خلاف کام کیا ہو یا نظریہ پاکستان کی مخالفت کی ہو۔

○ دفعہ ۶۳

(ز) وہ کسی عجائز ساختِ عدالت کی طرف سے کسی ایسی رائے کی تشهیر کے لیے سزا یا برہچا ہو، یا کسی ایسے طریقے پر عمل کر رہا ہو، جو نظریہ پاکستان یا پاکستان کے اقتدارِ اعلیٰ، سالیت یا سلامتی یا اخلاقیات، یا امن عامہ کے قیام یا پاکستان کی عدالیت کی دینانت داری یا آزادی کے لیے مضر ہو، یا جو پاکستان کی مسلح افواج یا عدالیہ کو بدنام کرے یا اس کی تضییک کا باعث ہو، تا وقٹیکہ اس کو رہا ہوئے پانچ سال کی مدت نہ گزر گئی ہو، یا

(ح) وہ کسی بھی اخلاقی پستی کے جرم میں ملوث ہونے پر سزا یافتہ ہو، جس کو م از کم دو سال سزا کے قید صادر کی گئی ہو، تا وقٹیکہ اس کو رہا ہوئے پانچ سال کا عرصہ نہ گزر گیا ہو، یا

(ن) اس نے کسی بنک، مالیاتی ادارے، کوآ پر یو سوسائٹی یا کوآ پر یو ادارے سے اپنے نام سے اپنے خاوند یا بیوی یا اپنے زیر کفالت کسی شخص کے نام سے دولین روپے یا اس سے زیادہ رقم کا قرضہ حاصل کیا ہو جو مقررہ تاریخ سے ایک سال سے زیادہ عرصے کے لیے غیر ادا شدہ رہے یا اس نے مذکورہ قرضہ معاف کر لیا ہو، یا

(س) اس نے یا اس کے خاوند یا بیوی نے یا اس کے زیر کفالت کسی شخص نے اپنے کاغذاتِ نامزدگی داخل کرتے وقت پہنچے ماہ سے زیادہ کے لیے ۱۰۰ ہزار روپے سے زائد رقم کے سرکاری واجبات اور یو یہی اخراجات بیشول ٹیلی فون، بجلی، گیس اور پانی کے اخراجات ادا نہ کیے ہوں۔

تحریکی کارکنوں پر یہ فریضہ عائد ہوتا ہے کہ وہ عوام کو دستور کی شق کی روح اور معنی سے متعارف کرائیں اور نئے نظام کے قیام کے لیے آگے بڑھ کر صرف ایسے مخلص افراد منتخب کریں جو اپنے وعدوں پر قائم رہنے والے ہوں، جو اللہ کے حضور جوابِ دہی کے احساس کے ساتھ اس کی مخلوق کی خدمت کو اپنا فرض سمجھیں، اور اپنے نفس کے بہکانے میں آنے کو تیار رہے ہوں۔

تحریکِ اسلامی کے کارکنوں کو یہ امر بھی سامنے رکھنا چاہیے کہ انتخابات ہمارے لیے جہاں

نئی اور بہتر قیادت کو برسر اقتدار لانے کی فیصلہ کن جدوجہد کا اہم ترین پہلو ہیں، وہیں خود عوام کی تعلیم، ان میں سیاسی، نظریاتی اور اخلاقی شعور کو بیدار کرنے، ان میں حق و باطل اور خیر و شر میں تمیز اور تبدیلی اور اصلاح کے عمل میں شرکت کے لیے باہر نکلنے، رائے عامہ کو تیار کرنے اور اپنا فرض ادا کرنے کا داعیہ پیدا کرنے کا مؤثر ذریعہ ہیں۔ یہ ہماری دعوت کا ایک اہم پہلو ہے اور ان شاء اللہ اس سلسلے میں صحیح نیت کے ساتھ مسلسل جدوجہد کا شمار عبادت اور جہاد میں شرکت کے زمرے میں ہوگا۔ **وَمَا تُوفِيقُوا إِلَّا بِاللهِ**

---